

वित्तीय अधिकार नियम पुस्तिका-१९७८, भाग-दोन  
खाली वित्तीय अधिकार प्रदान करणे.

सिंचन प्रकल्पांचे विशेष/देखभाल दुरुस्तीच्या  
रु. ५.०० कोटी पर्यंतच्या अनावर्ती कामांना  
प्रशासकीय (वित्तीय मंजूरी धरून) मान्यता प्रदान  
करण्याचे अधिकार जलसंपदा विभागास देणेबाबत.

महाराष्ट्र शासन

जलसंपदा विभाग

शासन निर्णय क्रमांक: संकीर्ण २०१६/(२७/२०१६)/लपा-२

हुतात्मा राजगुरु चौक, मादाम कामा मार्ग,

मंत्रालय, मुंबई - ४०० ०३२.

दिनांक : २६ मे, २०१७

संदर्भ :- वित्त विभाग, शासननिर्णय क्र.विअप्र-२०१३/प्र.क्र.३०/२०१३/विनियम, भाग-२,  
दि.१७ एप्रिल, २०१५.

प्रस्तावना :-

जलसंपदा विभागातील सिंचन प्रकल्पांचे विशेष दुरुस्ती/देखभाल दुरुस्तीच्या कामांना मंजूरी देण्याकरीता जलसंपदा विभागाकडून वित्तीय अधिकार नियम पुस्तिका, १९७८ भाग-पहिला, उपविभाग तीन, अ.क्र.४, नियम क्र. २७ (२) (अ) या वित्तीय शक्तीचा वापर करण्यात येतो. सदर नियमानुसार प्रशासनिक विभागास (जलसंपदा विभाग) पुढीलप्रमाणे वित्तीय शक्ती प्रदान करण्यात आली आहे :- “योजनेला किंवा प्रस्तावाला प्रशासकीय (वित्तीय मंजूरी धरून) मान्यता देणे- प्रशासनिक विभागास अनावर्ती खर्चाच्या बाबतीत रु. ५.०० कोटी आणि किंवा आवर्ती खर्चाच्या बाबतीत वार्षिक रु.५०.०० लक्ष पर्यंत पुर्ण अधिकार” तथापि, असे काम योजनांतर्गत स्वरूपाचे असल्यास त्यास नियोजन विभागाची पुर्व मान्यता घेण्याची अट विहीत करण्यात आली आहे.

जलसंपदा विभागांतर्गत निर्मित सिंचनक्षमता व प्रत्यक्ष वापर यातील तफावत कमी करणे तसेच पाणी वापराची कार्यक्षमता वाढविणेकरिता सिंचन प्रकल्पांचे वितरण प्रणाली संकल्पीत काटछेदानुसार राखणे आवश्यक असते. यासाठी जलसंपदा विभागांतर्गत सिंचन प्रकल्प तसेच वितरणप्रणालीच्या नियमित विशेष दुरुस्ती/देखभाल दुरुस्तीची कामे मोठ्या प्रमाणावर व तातडीने करावी लागतात. वित्त विभागाच्या संदर्भाधीन शासन निर्णयातील नियोजन विभागाची पुर्व मान्यता घेण्याच्या अटीमुळे नियमित विशेष दुरुस्ती/देखभाल दुरुस्तीच्या कामांसाठी प्रशासकीय मान्यता प्रदान करण्यात कालव्यय होत होता. त्यामुळे, जलसंपदा विभागांतर्गत विशेष दुरुस्ती/देखभाल दुरुस्तीच्या रु.५.०० कोटी पर्यंतच्या अनावर्ती खर्चाच्या कामांना प्रशासकीय मान्यता देण्यासाठी नियोजन विभागाच्या सहमतीची अट रद्द करून रु.५.०० कोटीच्या मर्यादेतील हे अधिकार पुर्णतः जलसंपदा विभागास प्रदान करण्याची बाब शासनाच्या विचाराधीन होती. त्यास अनुसरून खालीलप्रमाणे निर्णय घेण्यात येत आहे.

**शासन निर्णय :-**

जलसंपदा विभागांतर्गत निर्मित सिंचनक्षमता व प्रत्यक्ष वापर यातील तफावत कमी करणे तसेच पाणी वापराची कार्यक्षमता वाढविण्याच्या अनुषंगाने सिंचन प्रकल्प तसेच वितरणप्रणालीची नियमित विशेष दुरुस्ती/ देखभाल दुरुस्तीची कामे तातडीने करणे शक्य व्हावे, याकरिता वितरणप्रणालीच्या विशेष दुरुस्ती/देखभाल दुरुस्तीच्या रु. ५.०० कोटी अनावर्ती खर्चाच्या कामांना प्रशासकीय (वित्तीय मंजूरी धरून) मान्यता देण्याकरीता, वित्तीय अधिकार नियम पुस्तिका, १९७८, भाग-दोन खाली जलसंपदा विभागास पुढीलप्रमाणे अधिकार प्रदान करण्यात येत आहेत:-

अ. क्र.	प्रचलित वित्तीय शक्तीचा नियम क्र. व शक्तीचे वर्णन	प्रस्तावित वित्तीय शक्तीचा नियम क्र. व शक्तीचे वर्णन	अधिकाराचा वापर करण्यास सक्षम असलेले प्रचलित/ प्रस्तावित प्राधिकारी	प्रदान केलेल्या वित्तीय अधिकारांची मर्यादा	अटी
१	२	३	४	५	६
१	नविन शक्ती	प्रकल्पाच्या विशेष दुरुस्ती/ देखभाल दुरुस्तीच्या अनावर्ती खर्चास मंजूरी देणे. (यामध्ये विस्तार किंवा सुधारणा यांचा समावेश नाही.)	प्रशासनिक विभाग	रु.५.०० कोटी पर्यंत	१) अर्थसंकल्पीय तरतूद उपलब्ध असली पाहिजे. २) सदर शक्ती विशेष दुरुस्ती करिताच लागू राहील. ३) दुरुस्तीच्या कामासाठी विहित निविदा पद्धतीचे अनुपालन करणे आवश्यक राहील. ४) विशेष दुरुस्तीच्या कामांना प्रशासकीय मान्यता देताना शासनाकडून वेळोवेळी विहित केलेल्या अटी व शर्तीचे पालन करणे आवश्यक असेल.

प्रस्तुत शासननिर्णय हा नियोजन विभागाच्या अनौपचारिक संदर्भ क्र.४३/१४३४, दि.०४/०५/२०१७ व वित्त विभागाच्या अनौपचारिक संदर्भ क्र.२२०/१७/विनियम, दि.२३/०५/२०१७ अन्वये दिलेल्या सहमतीनुसार निर्गमित करण्यात येत आहे.

सदर शासननिर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०५२६१५४२३०४८२७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा.बा. क्षीरसागर)

उपसचिव, महाराष्ट्र शासन

प्रत :-

- १) मा.राज्यपालांचे सचिव
- २) मा.मुख्यमंत्री यांचे प्रधान सचिव
- ३) सर्व मंत्री/राज्यमंत्री यांचे खाजगी सचिव
- ४) मुख्य सचिव, महाराष्ट्र शासन, मंत्रालय, मुंबई.
- ५) अप्पर मुख्य सचिव (नियोजन), नियोजन विभाग, मंत्रालय, मुंबई.
- ६) अप्पर मुख्य सचिव (वित्त), वित्त विभाग, मंत्रालय, मुंबई
- ७) प्रधान सचिव (जलसंपदा), जलसंपदा विभाग, मंत्रालय, मुंबई.
- ८) प्रधान सचिव (लाक्षेवि), जलसंपदा विभाग, मंत्रालय, मुंबई.
- ९) सचिव (प्रकल्प समन्वय), जलसंपदा विभाग, मंत्रालय, मुंबई.
- १०) सर्व कार्यकारी संचालक, पाटबंधारे विकास महामंडळे, पुणे/नागपूर/जळगाव/औरंगाबाद/ठाणे.
- ११) सर्व मुख्य अभियंता व सहसचिव/उपसचिव, जलसंपदा विभाग, मंत्रालय, मुंबई.
- १२) निवड नस्ती, लपा-२, जलसंपदा विभाग, मंत्रालय, मुंबई.